



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1454/30 – 2006 ජූලි 21 වැනි සිකුරාදා – 2006.07.21

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

1969 අංක 01 දරන ආනයන හා අපනයන (පාලන) පනත

1985 අංක 48 සහ 1987 අංක 28 දරන පනත් මගින් සංශෝධිත 1969 අංක 01 දරන ආනයන හා අපනයන (පාලන) පනතේ 4 (3), 14 හා 20 වගන්තිය යටතේ වෙළඳ, වාණිජ, පාරිභෝගික කටයුතු සහ අලෙවි සංචර්ඪන අමාත්‍යවරයා විසින් පනවනු ලබන රෙගුලාසි.

ජේයරාජ් ප්‍රනාන්දු පුල්ලේ,
වෙළඳ, වාණිජ, පාරිභෝගික කටයුතු සහ
අලෙවි සංචර්ඪන අමාත්‍ය.

2006 ජූනි මස 27 වැනි දින,
6 වන මහල, “රක්ෂණ මන්දිරය”,
අංක 21, වොක්ෂෝල් විදිය,
කොළඹ 02.

රෙගුලාසි

2006.05.10 වැනි දින අංක 1444/15 දරන අති විශේෂ ගැසට් නිවේදනයෙන් අවසන් වරට සංශෝධනය කරන ලද 1977 නොවැම්බර් මස 15 දිනැති අංක 291/7 දරන අති විශේෂ ගැසට් නිවේදනයේ පළ කරන ලද 1977 අංක 01 දරන විශේෂ ආනයන බලපත්‍රය තවදුරටත් පහත සඳහන් පරිදි සංශෝධනය කරනු ලැබේ.

1. “1998.04.08 දිනැති අංක 1022/6 දරන අති විශේෂ ගැසට් නිවේදනයේ අංක 2 (i) දරන රෙගුලාසි මෙයින් තවදුරටත් පහත සඳහන් අතුරු විධානයන් එහි අවසානයට ඇතුළත් කිරීම මගින් සංශෝධනය කරනු ලැබේ.

කෙසේ වුවත් ප්‍රස්තුත නිවේදනයේ 2 (i) (අ), (ආ), (ඇ) හා (ඉ) යන රෙගුලාසිවල සඳහන් ගෙවීමේ ක්‍රම සංයෝජිත වර්ගීකරණ සංකේත අංක 87.02, 87.03, 87.04 සහ 87.05 කාණ්ඩයන්ට වැටෙන වාහන සම්බන්ධයෙන් අදාළ නොවන අතර, එකී අයිතම සඳහා ගෙවීම් ණයවර ලිපි මගින් පමණක් සිදු කළ යුතු වේ.

ණයවර ලිපි විවෘත කිරීමට අදාළව ශ්‍රී ලංකා මහ බැංකුව මගින් පනවන කොන්දේසි ඉහත සංයෝජිත වර්ගීකරණ සංකේත අංක යටතේ දැක්වෙන කවර හෝ අයිතමයක් සඳහා වලංගු වේ.”

පනතේ 4 (3), 14 සහ 20 වන වගන්ති යටතේ පනවන ලද 2004 ඔක්තෝබර් 21 දිනැති අංක 1363/27 දරන අති විශේෂ ගැසට් පත්‍රය මගින් ප්‍රකාශිත නියෝගය මෙයින් අවලංගු කරමි.

1969 අංක 01 දරන ආනයන හා අපනයන (පාලන) පනත

1985 අංක 48 සහ 1987 අංක 28 දරන පනත් මගින් සංශෝධිත 1969 අංක 01 දරන ආනයන හා අපනයන (පාලන) පනතේ 20 වගන්තිය යටතේ වෙළඳ, වාණිජ, පාරිභෝගික කටයුතු සහ අලෙවි සංචර්ධන අමාත්‍යවරයා විසින් පනවනු ලබන නියෝගයන්.

ජයරාජ් ප්‍රනාන්දු පුල්ලේ,
වෙළඳ, වාණිජ, පාරිභෝගික කටයුතු සහ
අලෙවි සංචර්ධන අමාත්‍ය.

2006 ජුනි මස 27 වැනි දින,
6 වන මහල, “රක්ෂණ මන්දිරය”,
අංක 21, වොක්ෂෝල් විදිය,
කොළඹ 02.

2006 අංක 01 දරන ආනයන හා අපනයන (පාලන) රෙගුලාසි

1. මෙම රෙගුලාසි 2006 අංක 01 දරන ආනයන හා අපනයන (පාලන) රෙගුලාසි නමින් හඳුන්වනු ලැබේ.
2. 2006 අගෝස්තු මස 01 වැනි දින සිට ක්‍රියාත්මක වන පරිදි සංයෝජිත වර්ගීකරණ සංකේත අංක 87.02, 87.03, 87.04 සහ 87.05 යටතට වැටෙන ශ්‍රී ලංකාවට ආනයනය කරනු ලබන පාවිච්චි කළ වාහන පූර්ව නැව්ගත කිරීම් පරීක්ෂාවකට ලක් කරනු ලැබිය යුතු අතර, මුදල් අමාත්‍යාංශයේ ලේකම් විසින් පත් කරනු ලබන අදාළ බලයලත් පරීක්ෂකවරුන් විසින් අපනයන පරීක්ෂණ සහතිකයක් නිකුත් කරනු ලැබිය යුතු වේ.
3. උක්ත අපනයන පරීක්ෂණ සහතිකය පහත සඳහන් අයුරින් සකස් වී තිබිය යුතුය.
 - (අ) පරීක්ෂකවරු විසින් සත්‍ය භාවය සහතික කර, පරීක්ෂකවරුන්ගේ ආයතනයේ නිල මුද්‍රාව යොදා, ලැමිනේට් කරන ලද වාහනයේ ලියා පදිංචිය අවලංගු කිරීමේ සහතිකයක්,
 - (ආ) පරීක්ෂා කරන ලද වාහනයේ උපාංග ලැයිස්තුවක් සඳහන් වූ සවිස්තරාත්මක තත්ත්ව පරීක්ෂණ වාර්තාවක්.
4. උක්ත නියෝග 3 (අ) සහ 3 (ආ) යටතේ සපයන ලේඛන සහ මුල් ලියාපදිංචිය අවලංගු කිරීමේ සහතිකය සහ එහි ඉංග්‍රීසි පරිවර්තනය ණයවර ලිපිය යටතේ මින් මතුවට අනුගමය වන්නා වූ ලේඛන බවට පත්වේ.
5. අවලංගු කළ මුල් ලියාපදිංචි සහතිකය සහ එහි ඉංග්‍රීසි පරිවර්තනයේ ද නියෝග 3 (අ) (හෝ එහි සහතික පිටපතක) සහ 3 (ආ) යටතේ දැක්වෙන ලේඛනයන්හි, ණයවර ලිපිය විවෘත කරන දේශීය බැංකුවේ සහ අපනයනය කරනු ලබන රටේ නියෝජිත බැංකුවේ නිල මුද්‍රා සටහන් විය යුතුය.
6. වාණිජ බැංකු විසින්, ඔවුන්ගේ නියෝජිත බැංකුව මගින් සෘජුවම එවනු ලබන ලේඛන පමණක් භාරගනු ලැබිය යුතු අතර, අපනයනකරු, ආනයනකරු හෝ වෙනත් පුද්ගලයකු විසින් එවනු ලබන, වාහනය ලියා පදිංචිය අවලංගු කිරීමේ සහතිකය හෝ එහි ඉංග්‍රීසි පරිවර්තනය හෝ අපනයන පරීක්ෂණ සහතික 3 (අ) (හෝ එහි සහතික පිටපතක්) හෝ 3 (ආ) යටතේ සඳහන් ලේඛන වලට, බැංකුවේ නිල මුද්‍රා සටහන් නොකළ යුතුවේ.
7. තථ්‍යභාවය සහතික කිරීම
 - 7:1 නියෝග 3 (අ) සහ 3 (ආ) හි සඳහන් ලේඛන මින් මතුවට ශ්‍රී ලංකා රේගුවෙන් වාහන නිදහස් කර ගැනීමට අදාළ අනුගමය ලේඛන වේ.
8. අර්ථ දැක්වීම
 - 8:1 බලයලත් පරීක්ෂකවරුන් යන්නෙන් අදහස් කරනුයේ,
 - (i) ජපානයෙන් ආනයනය කිරීමකදී ජපන් වාහන තක්සේරු ආයතනය (Japan Auto Appraisal Institute) (විද්‍යුත් තැපැල් ලිපිනය mail @ Jaai. or. JP)

(ii) අනෙකුත් කවර හෝ රටකින් ආනයනය කිරීමකදී බියුරෝ වේරිටාස් කාර්යාංශය (Bureau Veritas) (විද්‍යුත් තැපැල් ලිපිනය [itd.sgp@sg. Bureauveritas.com](mailto:itd.sgp@sg.bureauveritas.com))

(iii) බියුරෝ වේරිටාස් (Bureau Veritas) කාර්යාංශයක් නොමැති විටෙක හෝ වෙනත් හේතුවකදී මුදල් අමාත්‍යාංශයේ ලේකම් අනුමත කළ පරීක්ෂණ බලධාරියෙක්

8:2 මෙම නියෝග යටතේ පාවිච්චි කළ වාහනයක් යන්නෙන් අදහස් කරනුයේ නිෂ්පාදිත රටේ හෝ අපනයනය කළ රටේ ලියාපදිංචි කරන ලද වාහනයකි.

07-350/2